

ስምረት ምንቅስቃስ ኤርትራውያን  
ንድሕነት ሃገር



إتحاد الحركة الإرتيرية  
لإنقاذ الوطن

## Eritrean Solidarity Movement for National Salvation

### ዮሃና ንህዝቢ ኤርትራ ብምክንያት መበል 28 መዓልቲ ናጽነት ኤርትራ

24 ግንቦት፡ ኣብ ታሪኽ ህዝቢ ኤርትራ ዝለዓለ ደረጃ ሒዞ እትርከብ ታሪኻዊት ዕለት እያ። ህዝቢ ኤርትራ እቲ ምእንቲ ናጽነቱ ንመዋእል ዝኸፈሎ ዘይሕለል ሰላማዊ ቃልስን ዲፕሎማሲያዊ ጸዕሪታትን ፍረ ምስ ሳኣነሉ ንልዕሊ ርብዒ ሓደ ዘመን ብረት ኣልዒሉ ድሕሪ ምቕላስ ሰፍ ዘይብል ዋጋ ከፊሉ እቲ ናይ መወዳእታ ዓወት ዘመዝገባላ ዕለት እያ። ስለዚ'ያ ካኣ ኣብ ልቢ ኩሉ ኤርትራዊ ፍሉይ ቦታ ሒዞ እንዳተኸለዐት ትነብር።

ክቡር ህዝቢ ኤርትራ፡ እንቋዕ ናብ መበል 28፣ ዓመት መዓልቲ ናጽነት ግንቦት 24 2019 ኣብቃዓካ፡ እቲ ተሪፉ ዘሎ ሓርነትካ ከምቲ ንናጽነት ዝተኸፍለ መስዋእቲ ሕጂ'ውን ሓያል ቃልሲ ብምክያድ ኣብ ድሮ ዓወትካ ስለ እትርከብ ድርብ ሓጎስ ተስተማቕረሉ እዋን ነዊሕ ኣይክኸውንን እዩ እንዳበለ ስምረት ምንቅስቃስ ኤርትራውያን ንድሕነት ሃገር ናይ ዮሃና መልእኽቱ የመሓላልፍ።

እዛ ክብርቲ ዕለት ናብ ጋህዲ ክትመጽእ ብዙሓት ደቂ ሃገር ደሞም ኣፍሲሶም ኣካሎም ሰንኪሎምን፡ እታ ዘይትምለስ ህይወቶም'ውን ከፊሎምላ እዮም። ብዙሓት ተሰዲዶምን፡ ኣብ መስርሕ ስደት ኣደዳ ጸገማት ምድረቡዳን፡ ህልቂት ኣብ ባርሕን ኮይኖም ኣዮም። እዚ ብዝፈጠሮ ኩነታት ህዝብና ካብ ዓመት ናብ ዓመት ክበታተንን ፋሕፋሕ ክብልን ጸኒሑን ኣሎን። እዚ ግን ከምኡ ኢሉ ከምዘይቅጽል እቲ ሕጂ ዝረኣ ዘሎ ትስፋው ሃዋህው ድምጺ ይኣክል ህያው ምስክር እዩ።

ኣብዚ ሕጂ እዋን ስለቲ ንነዊሕ ዓመታት ብዙሕ ዝዓይነቱ ዋጋ ዝተኸፍሎ ክቡር ናጽነት ሃገር ክንዛረብ እንከሎና ምስ ብዙሕ ሓጎስን ተወሳኺ ምዕባለን ክኸውን ዝግብኡኳ እንተነበረ ብሰንኪ ውሑዳት መራሕቲ ህግደፍ ሃገራዊ ሓርነት ህዝቢ ኤርትራ ስለዝተጨውዮ ሎሚ መዓልቲ ናጽነት ክብዕል እንከለና ክልተ ዝተፈላለዩ ሓሳባት ኣብ ሕልናና እንተዳመላለሱ እዩ ። እቲ ቀዳማይ ነቲ ዘይክፈል ዋጋ ከፊልና ዘምጻናእዮ ዓወት እንዳዘከርና ክንሕጎስ እንከለና እቲ ካልኣይ ካኣ መጻኢ ኩነታት ህዝብናን ሃገርናን ኣብ ሓደጋ ስለዝወደቐ ከመይ ጌርና ነቲ ወራዳና ዘሎ ጸገም መፍትሒ ንገብረሉ ዝብል ሓሳብ ኣብ ርእስና እንዳተመላለስ እዩ።

ህዝብና ኣንጻር ባዕዳውያን ኣብ ዝገበሮ ቅልስ ነቲ ዘይስገር ዝመስል መስገደል ገድሊ ስጊሩ፡ ነቶም ብዝተፈላለዩ ሓያላን መንግስታት ተደጊፎም ብቁጽሪን ዓይነቱን ኣብ ኣፍሪቃ ዝዓበዩ ሰራዊት ሃኒጾም ብምሉእ ሓይሎም ናብ ኤርትራ ዝወፈሩ፡ ብዉሑድ ዓቕሚ ግን ካኣ ሓያል ኒሕን ሓቦን ጽንዓትን ተዓጢቑ ንዓለም ብዝገርም ኩነታት ስዒርዎም ኣዩ። እንተኾነ ህዝቢ ኤርትራ ዘይተጸበዮ ኣደራፊ ካብቶም ምእንቲ ናጽነትካ ተቐሊስና ዝብሉ

ህግደፋውያን አጋጢም ይርከብ። ወላድን ውሉድን ተብቲኖም ይነብሩ። ኩሉ መሰላት ተጋሂሱ ህዝቢ አብ ገዛእ ዓዱ ከም ጓና ተሸቆራሪ ይነብር። እቲ ሕሰም መሪርዎ ኣፉ ዝኸፈቱ፣ ወይ ፍሉይ ሓሳብ ዘቕረበ አብ ፈቐዶ ጎዳጉዲን በዓትታትን ፍርዲ ዘይብሉ ማእሰርቲ ተዳጉኑ ኣካላቱ ክሳብ ምስንካልን ካብኡ ሓሊፉውን ክሳብ ናይ ሞት ዋጋ አብ ምኽፋል ይርከብ።

ዓመት መጻት ሓድሽ ተስፋ ኣንዳ ኣማዕደወ ተጸብዩ እቲ ዝጸብዩ ለውጢ ዝራሓቆ ህዝብና ሓደ ድሕሪ ሓደ ብምስዓብ ዘዝኸኣለ ከምብሓድሽ ሃገሩ ገዲፉ ናብ ስደት የምርሕ ኣሎ። እዚ ተርእዮ፣ ናጽነት ኤርትራ ንህዝብና አብ ክንዲ አብ ዓድኻ ዓሪፍካን ቀሲንካን ምስ ሰብካ ብሰላም ትነብረሉን ናብራኻ እንዳመሓየሽካ ትኸደሉን ምጃኑ ተሪፉ መዓስ ናብ ምድሪ ስደት ብሰላም በጺሖ ከዕርፍ እንዳተባህለ ዝሕሰበሉ እዋን ምጃኑ ኣዚዩ ዘጉሂ እዩ።

ናይ ሎምዘበን መዕልቲ ናጽነት ብፍልይ ዝበለ ኣገባብ ኢና ነብዕሎ ዘለና ብፍልይ ዝበለ ኣገባብ እዩ። ሎሚ ህዝቢ ኤርትራ ነቲ ኩሉ ሕሰም ይኣክል ኢሉ ብሓባር ሰሚሩ ኣንጻር ህግደፍ ተላዒሉሉ ዘሎ እዋን እዩ። ወላ እቶም ብፍላጥ ይኹን ብዘይላጥ አብ ጎኒ እቲ ስርዓት ዝጸንሑ ከይተረፉ አብ ጎኒ ህዝቦም ኮይኖም ነታ ጠልጠል ኢላ ዘላ ቀጣን ናይ ምልኪ ገመድ ንምብታኽ ተላዒሎምሉ ዘለዉ እዋን ኣዩ። ዓወትና ምሉእ ኮይኑ ሓርነትና ክዋሓስ ኩሉ ሃገራዊ እጃሙ ከበርክት ስምረት ምንቅስቓስ ኤርትራውያን ንድሕነት ሃገር ጻውዒቱ የቕርብ። ሕጂውን ከም ትማሊ ንሓርነትና በቲ ዘይሕለል ቃልስናን ስኒት ዝመለሰዎኡ ሓድነትናን ክኸውን ኩልና ብሓባር ንበገስ።

24 ግንቦት ዘልኣለም እንዳተዘከረት ክትነብር እያ !!

ኤርትራን ኤርትራውነትን ንዘልኣለም ክነብሩ እዮም !!

ሓርነትና ናይ ግድን እዩ!!

ስምረት ምንቅስቓስ ኤርትራውያን ንድሕነት ሃገር

24 ግንቦት 2019